

ಕರ್ನಾಟಕ ಸರ್ಕಾರ

ಸಂಖ್ಯೆ:ಕಪಂರಾಆ/ಅಭಿವೃದ್ಧಿ/ 39/2020

ಕರ್ನಾಟಕ ಸರ್ಕಾರದ ಸಚಿವಾಲಯ,

ಬಹುಮಹಡಿಗಳ ಕಟ್ಟಡ,

ಬೆಂಗಳೂರು, ದಿನಾಂಕ:24-09-2020

ಸುತ್ತೋಲೆ

ವಿಷಯ: ಮರಳಿ ಬಂದ ವಲಸಿಗರ ಮಾಹಿತಿ ಸಂಗ್ರಹಕ್ಕಾಗಿ ಸಿದ್ಧಪಡಿಸಲಾದ ಮೊಬೈಲ್ ಅಪ್ಲಿಕೇಷನ್ ಬಳಸಿ ರಾಜ್ಯದ ಗ್ರಾಮಗಳಿಗೆ ಮರಳಿ ಬಂದ ವಲಸಿಗರ ಮಾಹಿತಿ ಸಂಗ್ರಹ ಹಾಗೂ ಮರಳಿ ಬಂದ ವಲಸಿಗರ ಕುಟುಂಬಗಳ ಆರೋಗ್ಯ, ಜೀವನೋಪಾಯ ಮತ್ತು ಸಾಮಾಜಿಕ ಭದ್ರತೆಗೆ ಅಗತ್ಯ ಕ್ರಮ ಕೈಗೊಳ್ಳುವ ಬಗ್ಗೆ.

ಕೋವಿಡ್-19 ಸಾಂಕ್ರಾಮಿಕ ರೋಗದ ಹಿನ್ನೆಲೆಯಲ್ಲಿ ನಗರ ಮತ್ತು ಇತರ ಪ್ರದೇಶಗಳಿಂದ ದುಡಿಮೆ ಹಾಗೂ ವಿವಿಧ ಕಾರಣಗಳಿಂದ ವಲಸೆ ಹೋಗಿರುವ ವ್ಯಕ್ತಿಗಳು ಹಾಗೂ ಕುಟುಂಬಗಳು ತಮ್ಮ ತಮ್ಮ ಗ್ರಾಮಗಳಿಗೆ ಮರಳಿ ಬಂದಿದ್ದಾರೆ. ಸುಮಾರು 3.84 ಲಕ್ಷ ಜನರು ಗ್ರಾಮಗಳಿಗೆ ಮರಳಿದ್ದಾರೆಂದು ಗ್ರಾಮ ಪಂಚಾಯಿತಿಗಳಿಂದ ಪಂಚತಂತ್ರಾಂಶದ ಮೂಲಕ ತಿಳಿದು ಬಂದಿದೆ. ಈ ಹಿನ್ನೆಲೆಯಲ್ಲಿ ವಲಸೆ ಕುಟುಂಬಗಳ ಮತ್ತು ಅವರ ಮಕ್ಕಳ ಆರೋಗ್ಯ, ಸಾಮಾಜಿಕ, ಆರ್ಥಿಕ ಮತ್ತು ಶೈಕ್ಷಣಿಕ ಪರಿಸ್ಥಿತಿಗೆ ಸ್ಪಂದಿಸಲು ಸರ್ಕಾರ ಮುಂದಾಗಿದ್ದು ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಯು ಗ್ರಾಮಗಳಿಗೆ ಮರಳಿದ ವಲಸೆ ಕುಟುಂಬಗಳ ಅಗತ್ಯ ಮಾಹಿತಿಯನ್ನು ಸಂಗ್ರಹಿಸಲು ಯೂನಿಸೆಫ್ ಬೆಂಬಲದಲ್ಲಿ ಮೊಬೈಲ್ ಅಪ್ಲಿಕೇಷನ್‌ನ್ನು ಸಿದ್ಧಪಡಿಸಲಾಗಿದೆ. ಇದಕ್ಕೆ ಪೂನೆಯ ಸಿಡಿಎಸ್‌ಎ ಸಂಸ್ಥೆ ತಾಂತ್ರಿಕ ಬೆಂಬಲ ನೀಡುತ್ತಿದೆ. ಸಿದ್ಧಪಡಿಸಲಾದ ಮೊಬೈಲ್ ಆಪ್‌ನ್ನು ಬಳಸಿ ಉದ್ದೇಶಿತ ಸಮೀಕ್ಷೆಯನ್ನು ಪರಿಣಾಮಕಾರಿಯಾಗಿ ಕೈಗೊಳ್ಳಲು ಹಾಗೂ ಮರಳಿ ಬಂದ ವಲಸಿಗರ ಜೀವನೋಪಾಯಕ್ಕಾಗಿ ಮತ್ತು ಅವರ ಸಾಮಾಜಿಕ ಭದ್ರತೆಗಾಗಿ ವಿವಿಧ ಇಲಾಖೆಗಳ ಮತ್ತು ಇಲಾಖೇತರ ಸಮನ್ವಯತೆಯಲ್ಲಿ ಕ್ರಿಯಾಯೋಜನೆ ರೂಪಿಸಿ ಕಾರ್ಯಗತಗೊಳಿಸ ಬೇಕಾಗಿದ್ದು ಎಲ್ಲಾ ಇಲಾಖೆಗಳ ಜವಬ್ದಾರಿ ಮಹತ್ವದ್ದಾಗಿದೆ. ಕಾರಣ ಮರಳಿ ಬಂದ ವಲಸಿಗರ ಸಮೀಕ್ಷೆಯ ಉದ್ದೇಶ, ಪ್ರಕ್ರಿಯೆ ಮತ್ತು ಇಲಾಖಾವಾರು ನಿರ್ವಹಿಸಬೇಕಾದ ಜವಬ್ದಾರಿಗಳು ಈ ಕೆಳಕಂಡಂತೆ ಇರುತ್ತದೆ,

1. ಮರಳಿ ಬಂದ ವಲಸಿಗರ/ಕುಟುಂಬಗಳ ಸಮೀಕ್ಷೆಯ ಉದ್ದೇಶಗಳು:

- ಗ್ರಾಮಗಳಿಗೆ ಮರಳಿ ಬಂದ ವಲಸೆ ಕುಟುಂಬಗಳ ಮಾಹಿತಿ ಸಂಗ್ರಹದ ಮೂಲಕ ಮರಳಿ ಬಂದ ವಲಸೆ ಕುಟುಂಬಗಳ ಸಂಪೂರ್ಣ ಅಂಕಿ ಅಂಶಗಳ ದತ್ತಾಂಶ (ಡಾಟಾ ಬೇಸ್)ವರದಿಯನ್ನು ಸಿದ್ಧಪಡಿಸುವುದು.
- ಮರಳಿ ಬಂದ ವಲಸಿಗರ/ಕುಟುಂಬಗಳ ಆರೋಗ್ಯ, ಆರ್ಥಿಕ, ಸಾಮಾಜಿಕ ಮತ್ತು ಶೈಕ್ಷಣಿಕ ಸ್ಥಿತಿಗತಿ ಹಾಗೂ ಅವರಲ್ಲಿನ ವೈಯಕ್ತಿಕ ಸಾಮರ್ಥ್ಯ, ಕೌಶಲ್ಯಗಳು ಮತ್ತು ನಿರೀಕ್ಷೆಗಳನ್ನು ಗುರುತಿಸುವುದು.
- ಭೌಗೋಳಿಕವಾಗಿ ಯಾವ ಗ್ರಾಮ, ಗ್ರಾಮ ಪಂಚಾಯತಿ, ತಾಲ್ಲೂಕು ಪಂಚಾಯತಿ, ಜಿಲ್ಲಾ ಪಂಚಾಯತಿಯಲ್ಲಿ ಮರಳಿಬಂದ ವಲಸಿಗರು ಇದ್ದಾರೆ ಹಾಗೂ ಅವರ ಬೇಡಿಕೆಗಳು ಮತ್ತು ಆ ಬೇಡಿಕೆಗಳಿಗೆ ಸಂಬಂಧಿಸಿದ ಇಲಾಖೆಗಳು/ಸರ್ಕಾರದ ಯೋಜನೆಗಳಿಂದ ಬೇಡಿಕೆಗಳ ಈಡೇರಿಸಲು ಕ್ರಮ ಕೈಗೊಳ್ಳುವುದು
- ಸಮೀಕ್ಷೆಯಲ್ಲಿನ ವ್ಯಕ್ತಿಗಳು/ಕುಟುಂಬಗಳು ಯಾವುದೇ ಸೌಲಭ್ಯಗಳಿಂದ ವಂಚಿತರಾಗಿದ್ದಲ್ಲಿ ಆ ಕುರಿತು ಮಾಹಿತಿಯನ್ನು ಸಂಬಂಧಿಸಿದ ಇಲಾಖಾ ಅಧಿಕಾರಿಗಳಿಗೆ ಆಪ್ನಲ್ಲಿ ದಾಖಲಿಸುತ್ತಿದ್ದಂತೆ ಕೂಡಲೇ ಲಭ್ಯವಾಗುವಂತೆ (ಪುಷ್ ನೋಟಿಫಿಕೇಷನ್) ತಾಂತ್ರಿಕ ವ್ಯವಸ್ಥೆಯನ್ನು ಅಳವಡಿಸಿ ಆ ಮೂಲಕ ಸಂಬಂಧಿಸಿದ ಅಧಿಕಾರಿಗಳು/ಇಲಾಖೆಗಳು ಸಂಬಂಧಿಸಿದ ವ್ಯಕ್ತಿಗಳಿಗೆ ಸೌಲಭ್ಯಗಳ ವ್ಯವಸ್ಥೆಯನ್ನು ತ್ವರಿತವಾಗಿ ಒದಗಿಸಲು ಮತ್ತು ಸೂಕ್ತವಾದ ವ್ಯವಸ್ಥೆಯನ್ನು ರೂಪಿಸುವುದು.
- ಮರಳಿ ಬಂದ ವಲಸಿಗರ ಶೈಕ್ಷಣಿಕ ಮಟ್ಟ, ತಾಂತ್ರಿಕ ಕೌಶಲ್ಯ, ವೈಯಕ್ತಿಕ ಸಾಮರ್ಥ್ಯ, ಕೆಲಸದ ಅನುಭವ ಮತ್ತು ಅವರು ನಿರೀಕ್ಷಿಸುವ ಕೌಶಲ್ಯ ತರಬೇತಿಗಳ ಕುರಿತು ಅಂಕಿ ಅಂಶಗಳನ್ನು ಕ್ರೋಢೀಕರಿಸಿ, ಅನುಷ್ಠಾನಗೊಳಿಸಲಾಗುತ್ತಿರುವ ಕಾರ್ಯಕ್ರಮಗಳು, ಯೋಜನೆಗಳು ಹಾಗೂ ಸರ್ಕಾರದ ಮತ್ತು ಸರ್ಕಾರೇತರ ಸಂಸ್ಥೆಗಳ ಸಂಪನ್ಮೂಲಗಳ ಪರಿಣಾಮಕಾರಿ ಸಮನ್ವಯತೆಗಾಗಿ ಕ್ರಿಯಾ ಯೋಜನೆಯನ್ನು ತಯಾರಿಸುವುದು
- ಮರಳಿ ಬಂದ ವಲಸಿಗರಲ್ಲಿನ ಕೌಶಲ್ಯ ಇರುವ ಮತ್ತು ಕೌಶಲ್ಯ ರಹಿತ ವ್ಯಕ್ತಿಗಳನ್ನು ಜಾರಿಯಲ್ಲಿರುವ ಅಭಿವೃದ್ಧಿ ಯೋಜನೆಗಳಾದ ಮಹಾತ್ಮಗಾಂಧಿ ಗ್ರಾಮೀಣ ಉದ್ಯೋಗ ಖಾತ್ರಿ ಯೋಜನೆ, ಜಲ ಜೀವನ್ ಮಿಷನ್, ಪ್ರಾಧಾನಮಂತ್ರಿ ಗ್ರಾಮ ಸಡಕ್ ಯೋಜನೆ ಮತ್ತು ಸ್ವಚ್ಛ ಭಾರತ್ ಮಿಷನ್ (ರೆಟ್ರೋ ಪಿಟ್ಟಿಂಗ್, ಘನ ತ್ಯಾಜ್ಯ ನಿರ್ವಹಣೆ) ಮತ್ತು ಮಾಹಿತಿ, ಶಿಕ್ಷಣ, ಸಂವಹನ ಮುಂತಾದ ಚಟುವಟಿಕೆಗಳಲ್ಲಿ ತೊಡಗಿಸಿಕೊಳ್ಳುವುದು.

- ಮರಳಿ ಬಂದ ವಲಸಿಗರು ಮತ್ತು ಇತರೆ ಸಮುದಾಯ ಸೇರಿದಂತೆ ಸಾಮಾಜಿಕ ಮತ್ತು ಆರ್ಥಿಕವಾಗಿ ಹಿಂದುಳಿದ ಜನರಿಗೆ ಜೀವನೋಪಾಯದ ಅವಕಾಶಗಳನ್ನು ಹೆಚ್ಚು ಹೆಚ್ಚು ಕಲ್ಪಿಸುವುದರ ಮೂಲಕ ಹಾಗೂ ಗ್ರಾಮೀಣ ಉದ್ಯಮಗಳನ್ನು ಉತ್ತೇಜಿಸುವ ಮೂಲಕ ಸ್ಥಳೀಯ ಮಾರುಕಟ್ಟೆ ಮತ್ತು ಸ್ಥಳೀಯ ಸಂಪನ್ಮೂಲಗಳನ್ನು ಮತ್ತು ಬಾಳಿಕೆ ಬರುವ ಗ್ರಾಮೀಣ ಮೂಲಸೌಕರ್ಯ ಅಭಿವೃದ್ಧಿಪಡಿಸುವುದು,
- ಮರಳಿ ಬಂದ ವಲಸಿಗರ 18 ವರ್ಷ ಪೂರ್ಣಗೊಳ್ಳದ ಮಕ್ಕಳನ್ನು ಶಾಲೆಗೆ ಮರು ದಾಖಲಿಸುವುದು
- ಮರಳಿ ಬಂದ ವಲಸಿಗರ ಜೀವನೋಪಾಯದ ತಂತ್ರಗಳನ್ನು ಪುನರ್ನಿರ್ಮಿಸುವುದರ ಮೂಲಕ ಬಲವಂತದ/ಒತ್ತಡದ ಕೆಲಸ ಮತ್ತು ಮಾನವ ಕಳ್ಳ ಸಾಗಾಣಿಕೆಯನ್ನು ಹಾಗೂ ಕಾನೂನು ಬಾಹಿರ ವಲಸೆಯನ್ನು ತಡೆಗಟ್ಟುವುದು

2. ಮರಳಿ ಬಂದ ವಲಸಿಗರ ಸಮೀಕ್ಷೆ ಪ್ರಕ್ರಿಯೆ:

- ಗ್ರಾಮ ಪಂಚಾಯತಿ ಅಭಿವೃದ್ಧಿ ಅಧಿಕಾರಿಗಳು ಬಹಳ ಸುಲಭವಾಗಿ ಮರಳಿ ಬಂದ ವಲಸಿಗರ ಮಾಹಿತಿಯನ್ನು ತುಂಬಲು ಸಾಧ್ಯವಾಗುವಂತೆ ಮೊಬೈಲ್ ಅಪ್ಲಿಕೇಷನ್‌ನ್ನು ಸಿದ್ಧಪಡಿಸಲಾಗಿದೆ. ಈ ಆಪ್‌ನಲ್ಲಿ ಮರಳಿ ಬಂದ ವಲಸಿಗರ ಮಾಹಿತಿಯನ್ನು ಮೂರು ವಿಭಾಗಗಳಾಗಿ ವಿಂಗಡಿಸಲಾಗಿದೆ. ಮರಳಿ ಬಂದ ವಲಸಿಗರ ಸಾಮಾನ್ಯ ಮಾಹಿತಿ (ಹೆಸರು, ವಯಸ್ಸು, ಲಿಂಗ, ವೈವಾಹಿಕ ಸ್ಥಿತಿ, ಮಕ್ಕಳ ಶಿಕ್ಷಣ ಇತ್ಯಾದಿ), ಮರಳಿ ಬಂದ ವಲಸಿಗರು ವಲಸೆ ಹೋದ ಸ್ಥಳದಲ್ಲಿನ ಅವರ ಕೆಲಸ ಮತ್ತು ದುಡಿಮೆ ಹಾಗೂ ಅಲ್ಲಿನ ಅವರ ಜೀವನ ಸ್ಥಿತಿ ಕುರಿತು, ವಲಸೆ ಹೋದ ಸ್ಥಳದಿಂದ ಮರಳಿ ತಮ್ಮ ಗ್ರಾಮ/ಸ್ಥಳಕ್ಕೆ ಬಂದ ನಂತರ ಈಗಿನ ಅವರ ಸ್ಥಿತಿಗತಿ, ಅವರ ಆರೋಗ್ಯ, ಅವರ ಕೌಶಲ್ಯ, ಅವರ ನೀರೀಕ್ಷೆಗಳು ಮತ್ತು ಅವರ 18 ವರ್ಷ ಪೂರ್ಣಗೊಳ್ಳದ ಮಕ್ಕಳ ಶಿಕ್ಷಣದ ಬಗ್ಗೆ ಮಾಹಿತಿ ಸಂಗ್ರಹಿಸಲು ಮೊಬೈಲ್ ಆಪ್‌ನಲ್ಲಿ ಸುಲಭವಾದ ಪ್ರಶ್ನೆಗಳನ್ನು ರೂಪಿಸಲಾಗಿದೆ.
- ಗ್ರಾಮ ಪಂಚಾಯತಿ ಅಭಿವೃದ್ಧಿ ಅಧಿಕಾರಿಗಳು ತಮ್ಮ ಪಂಚಾಯತಿ ವ್ಯಾಪ್ತಿಯಲ್ಲಿ ಮರಳಿ ಬಂದ ವಲಸಿಗರ ಸಮೀಕ್ಷೆಗಾಗಿ, ಗ್ರಾಮ ಪಂಚಾಯತಿಯ ಸಿಬ್ಬಂದಿಯನ್ನು ಅಥವಾ ಪ್ರತಿ ಗ್ರಾಮಕ್ಕೆ ಒಬ್ಬರಂತೆ ಉತ್ತಮ ಸಾಮರ್ಥ್ಯ ಇರುವ ಸ್ವಯಂ ಸೇವಕರನ್ನು ಗುರುತಿಸಿ ಅವರಿಗೆ ಅಗತ್ಯ ತರಬೇತಿನೀಡಿ, ತಮ್ಮ ವೈಯಕ್ತಿಕ ಜವಬ್ದಾರಿಯೊಂದಿಗೆ ತಮ್ಮ ಲಾಗಿನ್ ವಿವರಗಳನ್ನು ಬಳಸಿಕೊಂಡು ಅಗತ್ಯ ಜಾಗರೂಕತೆಯನ್ನು ವಹಿಸಿ ಅವರಿಂದ ಸಮೀಕ್ಷೆಯನ್ನು ಈ ಸುತ್ತೋಲೆ ತಲುಪಿದ 15 ದಿನಗಳ ಅವಧಿಯೊಳಗೆ ಪೂರ್ಣಗೊಳಿಸುವುದು.
- ಸಮೀಕ್ಷೆದಾರರು ತಮ್ಮ ಗ್ರಾಮ ಪಂಚಾಯತಿ ವ್ಯಾಪ್ತಿಯ ಎಲ್ಲಾ ಗ್ರಾಮ/ವಸತಿ ಪ್ರದೇಶಗಳಲ್ಲಿನ ಮರಳಿ ಬಂದ ವಲಸಿಗರ ಮನೆ ಮನೆಗೆ ಬೇಟಿ ನೀಡಿ, ಮರಳಿ ಬಂದ ಪ್ರತಿಯೊಬ್ಬ ವಲಸಿಗರನ್ನು ಸಂಪರ್ಕಿಸಿ ಅವರಿಗೆ ಸಮೀಕ್ಷೆಯ ಉದ್ದೇಶ ಕುರಿತು ವಿವರಿಸಿ ಅವರಿಂದ ಸರಿಯಾದ ಮಾಹಿತಿಯನ್ನು ಪಡೆದು ಮರಳಿ ಬಂದ ವಲಸಿಗರ ಸಮೀಕ್ಷೆಯ ಮೊಬೈಲ್ ಆಪ್‌ನಲ್ಲಿ ದಾಖಲಿಸುವುದು.

3. ಮರಳಿ ಬಂದ ವಲಸಿಗರ ಸಮೀಕ್ಷೆಯ ಮೊಬೈಲ್ ಅಪ್ಲಿಕೇಷನ್‌ನ ತಾಂತ್ರಿಕತೆ/ಪ್ರಕ್ರಿಯೆ:

- ಈ ಮೊಬೈಲ್ ಅಪ್ಲಿಕೇಷನ್‌ನಲ್ಲಿ ಗ್ರಾಮ ಪಂಚಾಯತಿಗಳ ಬೌಗೋಳಿಕ ಪ್ರದೇಶಗಳ ಮ್ಯಾಪ್ ಅಳವಡಿಸಲಾಗಿದ್ದು, ಮರಳಿ ಬಂದ ವಲಸಿಗರ ಮಾಹಿತಿ ದಾಖಲಿಸುತ್ತಿದ್ದಂತೆ, ಮರಳಿ ಬಂದವಲಸಿಗರ ನಿರ್ದಿಷ್ಟ ಪ್ರದೇಶ, ನಿರ್ದಿಷ್ಟ ಸಮಸ್ಯೆಗಳು/ಬೇಡಿಕೆಗಳು, ಪುಷ್ ನೋಟಿಫಿಕೇಷನ್ ಮೂಲಕ ಸಂಬಂಧಿಸಿದ ಇಲಾಖೆಗಳ ಕ್ಯೂಸಿಯಮ್ ಡ್ಯಾಷ್ ಬೋರ್ಡ್‌ನಲ್ಲಿ ಲಭ್ಯವಿರುವಂತೆ ವಿನ್ಯಾಸಗೊಳಿಸಲಾಗಿದೆ.
- ಎಲ್ಲಾ ಹಂತದ ಆಯಾ ಇಲಾಖೆಗಳಿಗೆ ಲಾಗಿನ್ ಕೊಡಲಾಗುವುದು, ಸಮೀಕ್ಷೆ ಪ್ರಾರಂಭದ ದಿನದಿಂದ ತಮಗೆ ನೀಡಲಾದ ಲಾಗಿನ್ ಬಳಸಿ ಮರಳಿ ಬಂದ ವಲಸಿಗರ ಸ್ಥಿತಿಗತಿ, ಸಮಸ್ಯೆಗಳು/ ಬೇಡಿಕೆಗಳು ಹಾಗೂ ಅವರ ನಿರೀಕ್ಷೆಗಳನ್ನು ಕ್ಯೂಸಿಯಮ್ ಡ್ಯಾಷ್ ಬೋರ್ಡ್‌ನಲ್ಲಿ ಗಮನಿಸಿ ತಮ್ಮಿಂದ ಸೂಕ್ತ ಕ್ರಮ ಕೈಗೊಳ್ಳಬಹುದು ಹಾಗೂ ಅಗತ್ಯ ಸೌಲಭ್ಯ ಒದಗಿಸಬಹುದು.


4. ಮರಳಿ ಬಂದ ವಲಸಿಗರ ಆರೋಗ್ಯ ಮತ್ತು ಸಾಮಾಜಿಕ ಭದ್ರತೆ ನಿರ್ವಹಣೆ:

- ಪ್ರತಿ ದಿನ ಮೊಬೈಲ್ ಅಪ್ಲಿಕೇಷನ್‌ನಲ್ಲಿ ಸಂಗ್ರಹಿಸಲಾದ ಮರಳಿ ಬಂದ ವಲಸಿಗರ ಮಾಹಿತಿಯು ಪುಷ್ ನೋಟಿಫಿಕೇಷನ್ ಮೂಲಕ ಕ್ಯೂಸಿಯಮ್ ಡ್ಯಾಷ್ ಬೋರ್ಡ್‌ನಲ್ಲಿ ಸಂಬಂಧಿಸಿದ ಇಲಾಖೆಗಳಿಗೆ ಸಾಮಾಜಿಕ ಭದ್ರತೆಗಾಗಿ ಅವರ ಆರೋಗ್ಯ ಮತ್ತು ಬೇಡಿಕೆಗಳನ್ನು ಪೂರೈಸಲು ಲಭ್ಯವಾಗುವುದು.
- ರಾಜ್ಯ ಮಟ್ಟದಲ್ಲಿ ಸಂಬಂಧಿಸಿದ ಇಲಾಖೆಗಳ ನೋಡಲ್ ಅಧಿಕಾರಿಗಳು ಪ್ರತಿ ದಿನ ಪುಷ್ ನೋಟಿಫಿಕೇಷನ್ ಮೂಲಕ ಕ್ಯೂಸಿಯಮ್ ಡ್ಯಾಷ್ ಬೋರ್ಡ್‌ನಲ್ಲಿರುವ ಮರಳಿ ಬಂದ ವಲಸಿಗರ ಮಾಹಿತಿಯನ್ನು ಪರಿವೀಕ್ಷಿಸುವುದು. ಹಾಗೆಯೇ ಜಿಲ್ಲಾ, ತಾಲ್ಲೂಕು, ಗ್ರಾಮ ಪಂಚಾಯತಿ ಮಟ್ಟದಲ್ಲಿಯೂ ಸಂಬಂಧಿಸಿದ ಇಲಾಖೆಗಳು ಕ್ಯೂಸಿಯಮ್ ಡ್ಯಾಷ್ ಬೋರ್ಡ್‌ನಲ್ಲಿ ಮರಳಿ ಬಂದ ವಲಸಿಗರ ಮಾಹಿತಿಯನ್ನು ಪ್ರತಿ ದಿನ ಗಮನಿಸಿ ಅಗತ್ಯ ಕ್ರಮ ಕೈಗೊಂಡು ಮರಳಿ ಬಂದ ವಲಸಿಗರ ಬೇಡಿಕೆಗಳನ್ನು ಪೂರೈಸುವುದು.
- ಮರಳಿ ಬಂದ ವಲಸಿಗರ ಸಮೀಕ್ಷೆ ಪೂರ್ಣಗೊಂಡ ನಂತರ, ಜಿಲ್ಲಾ, ತಾಲ್ಲೂಕು, ಗ್ರಾಮ ಪಂಚಾಯತಿ ಮಟ್ಟದಲ್ಲಿ ಉದ್ಯೋಗದ ಅವಕಾಶಗಳು ಹಾಗೂ ಬೇಡಿಕೆ ಮತ್ತು ಪೂರೈಕೆಯ ಸ್ಥಿತಿಯನ್ನು ಅರ್ಥಮಾಡಿಕೊಳ್ಳಲು ಮರಳಿ ಬಂದ ಎಲ್ಲಾ ವಲಸಿಗರ ಕೌಶಲ್ಯ ನಕ್ಷೆಯನ್ನು ತಯಾರಿಸುವುದು. ಪ್ರಸ್ತುತ ಜಾರಿಯಲ್ಲಿರುವ ಅಭಿವೃದ್ಧಿ ಯೋಜನೆಗಳಿಗೆ ಅಥವಾ ಇತರೆ ಅಭಿವೃದ್ಧಿ ಯೋಜನೆಗಳಿಗೆ ಹೋಲಿಕೆ ಮಾಡಲು ಮರಳಿ ಬಂದ ವಲಸಿಗರ ಕೌಶಲ್ಯಗಳನ್ನು ವರ್ಗೀಕರಿಸುವುದು.
- ರಾಜ್ಯ ಹಾಗೂ ಜಿಲ್ಲಾ ಮಟ್ಟದಲ್ಲಿ ಜೀವನೋಪಾಯ ಮತ್ತು ಗ್ರಾಮೀಣ ಅಭಿವೃದ್ಧಿ ಕ್ಷೇತ್ರಗಳಲ್ಲಿ ಕಾರ್ಯನಿರ್ವಹಿಸುತ್ತಿರುವ ಸ್ವಯಂ ಸೇವಾ ಸಂಸ್ಥೆಗಳಿಂದ ನಡೆಸಲಾಗುತ್ತಿರುವ ಕೌಶಲ್ಯ ತರಬೇತಿ ಸಂಸ್ಥೆಗಳು ಮತ್ತು ಸಂಪನ್ಮೂಲಗಳ ನಕ್ಷೆ/ಮ್ಯಾಪಿಂಗ್ ಮಾಡುವುದು ಹಾಗೂ ಈ ಸಂಸ್ಥೆಗಳ ಮೂಲಕ ಅಗತ್ಯ ತರಬೇತಿಗಳನ್ನು ಆಯೋಜಿಸುವುದು.
- ಮರಳಿ ಬಂದ ವಲಸಿಗರ ಕೌಶಲ್ಯ ಮ್ಯಾಪಿಂಗ್ ಮಾಡಿದ ನಂತರ ರೂಡ್‌ಸೆಟ್ ಅಥವಾ ಯಾವುದೇ ಸ್ವಯಂ ಸೇವಾ ಸಂಸ್ಥೆ/ ಸಮುದಾಯ ಸಂಸ್ಥೆಗಳ ಮೂಲಕ ಬ್ರಿಡ್ಜ್ ತರಬೇತಿಯನ್ನು ವ್ಯವಸ್ಥೆಗೊಳಿಸಿ ಅವರ ಸೇವೆಗಳನ್ನು ಅಭಿವೃದ್ಧಿ ಕಾರ್ಯಗಳಲ್ಲಿ ಪಡೆದುಕೊಳ್ಳಲು ಲಿಂಕ್ ಮಾಡುವುದು.
- ರಾಜ್ಯ ಗ್ರಾಮೀಣ ಜೀವನೋಪಾಯ ಮಿಷನ್ ಮತ್ತು ಗ್ರಾಮೀಣ ಅಭಿವೃದ್ಧಿ ಯೋಜನೆಗಳ ಅಡಿಯಲ್ಲಿ ವೇತನದ ಉದ್ಯೋಗ ಮತ್ತು ಸ್ವಯಂ ಉದ್ಯೋಗಗಳ ವಿವರಗಳನ್ನು ಒಳಗೊಂಡಿರುವ

- ಜಿಲ್ಲಾ ಹಾಗೂ ತಾಲ್ಲೂಕು ಮಟ್ಟದ ಸಮಗ್ರ ಯೋಜನೆ ತಯಾರಿಸುವುದು.
- ಕೌಶಲ್ಯರಹಿತ ಮರಳಿ ಬಂದ ವಲಸಿಗರನ್ನು ಶಾಲೆ/ಕಾಲೇಜು/ಸಂಸ್ಥೆಗಳ/ಸಮುದಾಯ ಶೌಚಾಲಯಗಳ/ಸಾರ್ವಜನಿಕ ಕಟ್ಟಡಗಳ ಶುಚಿತ್ವ ಮತ್ತು ನೈರ್ಮಲ್ಯೀಕರಣ ಕೆಲಸಗಳಲ್ಲಿ ತೊಡಗಿಸಲು ಸಂಘಟಿಸುವುದು
 - ಮರಳಿ ಬಂದ ವಲಸಿಗರ ಸಮೀಕ್ಷೆ ಪೂರ್ಣಗೊಂಡ ನಂತರ, ಕ್ಯೂಸಿಯಮ್ ಡ್ಯಾಷ್ ಬೋರ್ಡ್‌ನಲ್ಲಿ ಮಾಹಿತಿಯಿಂದ ಲಿಂಗವಾರು, ಸಾಮಾಜಿಕ ಬೇಡಿಕೆಗಳು ಮತ್ತು ಕೌಶಲ್ಯಗಳ ಆಧಾರದ ಮೇಲೆ ವಿಶ್ಲೇಷಿಸಿ, ಗ್ರಾಮ ಪಂಚಾಯತಿ, ತಾಲ್ಲೂಕು, ಜಿಲ್ಲಾವಾರು ಹಾಗೂ ಇಲಾಖಾವಾರು ಸಮಗ್ರವಾದ ಯೋಜನೆಯನ್ನು ಸಿದ್ಧಪಡಿಸಿ ಜಿಲ್ಲಾಡಳಿತ ಮತ್ತು ರಾಜ್ಯ ಮಟ್ಟದ ಇಲಾಖೆಗಳ ನೋಡಲ್ ಅಧಿಕಾರಿಗಳಿಗೆ ಮುಂದಿನ ಕ್ರಮಕ್ಕಾಗಿ ಸಲ್ಲಿಸುವುದು.
 - ನೀರಿನ ನೈರ್ಮಲ್ಯ ಮತ್ತು ಶುಚಿತ್ವ, ಪೌಷ್ಟಿಕಾಂಶ, ಶಿಕ್ಷಣ, ಗ್ರಾಮೀಣ ಅಭಿವೃದ್ಧಿ ಮುಂತಾದ ಸಾಮಾಜಿಕ ಅಭಿವೃದ್ಧಿಯ ಉದ್ದೇಶಗಳ ಸ್ಪಷ್ಟತೆಯೊಂದಿಗೆ ಸರ್ಕಾರಿ ಯೋಜನೆಗಳ ಮೂಲಕ ಸ್ವಾವಲಂಬಿ ಸಮುದಾಯದ ಅಭಿವೃದ್ಧಿಪಡಿಸುವುದು.

ರಾಜ್ಯದ ಎಲ್ಲಾ ಜಿಲ್ಲೆಗಳಲ್ಲಿ ಜಿಲ್ಲಾಧಿಕಾರಿಗಳು ಮತ್ತು ಜಿಲ್ಲಾ ಪಂಚಾಯತಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು ಜಿಲ್ಲಾ, ತಾಲ್ಲೂಕು ಹಾಗೂ ಗ್ರಾಮ ಪಂಚಾಯತಿ ಮಟ್ಟದ ವಿವಿಧ ಇಲಾಖೆಗಳ ಅಧಿಕಾರಿಗಳು ಸಮನ್ವಯತೆಯಲ್ಲಿ ಮರಳಿ ಬಂದ ವಲಸಿಗರ ಸಮೀಕ್ಷೆಯ ಪ್ರಕ್ರಿಯೆಯನ್ನು ಸಮಂಜಸವಾಗಿ ಕೈಗೊಂಡು ಸಮೀಕ್ಷೆ ಮೂಲಕ ಗುರುತಿಸಲಾದ ಮರಳಿ ಬಂದ ವಲಸಿಗರ ಹಾಗೂ ಅವರ ಕುಟುಂಬದಲ್ಲಿನ ಹಿರಿಯ ನಾಗರಿಕರ, ಮಹಿಳೆಯರ, ಮಕ್ಕಳ ಹಾಗೂ ಇತರೆ ದುರ್ಬಲ ವರ್ಗದವರ ಆರೋಗ್ಯ ಹಾಗೂ ಸಾಮಾಜಿಕ ಭದ್ರತೆಗೆ ಅಗತ್ಯ ಕ್ರಮಕ್ಕಾಗಿ ಸೂಚಿಸಿದೆ. ಪ್ರತಿ ಜಿಲ್ಲೆಯಲ್ಲಿ ಈ ಪ್ರಕ್ರಿಯೆಯನ್ನು ಪರಿಣಾಮಕಾರಿಯಾಗಿ ನಿರ್ವಹಿಸಲು ಮತ್ತು ವರದಿ ಮಾಡಲು ಜಿಲ್ಲಾ ಪಂಚಾಯತಿಯ ಮುಖ್ಯ ಕಾರ್ಯನಿರ್ವಾಹಕಾಧಿಕಾರಿಗಳು ತಮ್ಮ ಅಧೀನದಲ್ಲಿರುವ ಉಪಕಾರ್ಯದರ್ಶಿ/ಯೋಜನಾ ನಿರ್ದೇಶಕರನ್ನು ಜಿಲ್ಲಾ ಮಟ್ಟದ ನೋಡಲ್ ಅಧಿಕಾರಿಯನ್ನಾಗಿ ನಿಯೋಜಿಸುವುದು.

ರಾಜ್ಯ ಮಟ್ಟದ ವಿವಿಧ ಇಲಾಖೆಗಳ ಮುಖ್ಯಸ್ಥರು ಮರಳಿ ಬಂದ ವಲಸಿಗರ ಸಮೀಕ್ಷೆ ಮತ್ತು ಅವರ ಸಾಮಾಜಿಕ ಭದ್ರತೆಗಾಗಿ ನಿಗಾವಹಿಸಲು ಹಾಗೂ ಅಗತ್ಯ ಕ್ರಮಕ್ಕಾಗಿ, ತಮ್ಮ ತಮ್ಮ ಇಲಾಖೆಯಿಂದ ರಾಜ್ಯ ಮಟ್ಟದಲ್ಲಿ ನೋಡಲ್ ಅಧಿಕಾರಿಯನ್ನು ನಿಯೋಜಿಸುವುದು ಹಾಗೂ ರಾಜ್ಯ ಮಟ್ಟದ ನೋಡಲ್ ಅಧಿಕಾರಿ ಸೇರಿದಂತೆ ಎಲ್ಲಾ ಹಂತದ ತಮ್ಮ ಅಧೀನ ಅಧಿಕಾರಿಗಳು ಮರಳಿಬಂದ ವಲಸಿಗರ ಸಮೀಕ್ಷೆಗೆ ಪ್ರಕ್ರಿಯೆ ಮತ್ತು ಮರಳಿಬಂದ ವಲಸಿಗರ ಕುಟುಂಬಗಳ ಆರೋಗ್ಯ ಮತ್ತು ಸಾಮಾಜಿಕ ಭದ್ರತೆಗಾಗಿ ಸಕ್ರಿಯವಾಗಿ ಕಾರ್ಯನಿರ್ವಹಿಸಲು ಸೂಚಿಸುವಂತೆ ಕೋರಿದೆ.


(ಎಲ್.ಕೆ.ಅತೀಕ್)

ಸರ್ಕಾರದ ಪ್ರಧಾನ ಕಾರ್ಯದರ್ಶಿ
ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಇವರಿಗೆ,

1. ರಾಜ್ಯದ ಎಲ್ಲಾ ಜಿಲ್ಲೆಗಳ ಜಿಲ್ಲಾಧಿಕಾರಿಗಳು.
2. ರಾಜ್ಯದ ಎಲ್ಲಾ ಜಿಲ್ಲಾ ಪಂಚಾಯತಿಗಳ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು
3. ರಾಜ್ಯದ ಎಲ್ಲಾ ತಾಲ್ಲೂಕು ಪಂಚಾಯತಿಗಳ ಕಾರ್ಯನಿರ್ವಾಹಕ ಅಧಿಕಾರಿಗಳು
4. ರಾಜ್ಯದ ಎಲ್ಲಾ ಗ್ರಾಮ ಪಂಚಾಯತಿಗಳ ಪಂಚಾಯತಿ ಅಭಿವೃದ್ಧಿ ಅಧಿಕಾರಿಗಳು

ಪ್ರತಿಯನ್ನು ಮುಂದಿನ ಸೂಕ್ತ ಕ್ರಮಕ್ಕಾಗಿ,

1. ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿಗಳು ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ
2. ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿಗಳು, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ
3. ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿಗಳು, ಹಿಂದುಳಿದ ವರ್ಗಗಳ ಕಲ್ಯಾಣ ಇಲಾಖೆ
4. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಕಂದಾಯ ಇಲಾಖೆ
5. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ
6. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಆಹಾರ ಮತ್ತು ನಾಗರಿಕ ಸರಬರಾಜು ಇಲಾಖೆ
7. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಪ್ರಾಥಮಿಕ ಮತ್ತು ಪ್ರೌಢ ಶಿಕ್ಷಣ ಇಲಾಖೆ
8. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಕಾರ್ಮಿಕ ಇಲಾಖೆ
9. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಸಮಾಜ ಕಲ್ಯಾಣ ಇಲಾಖೆ
10. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಕೈಗಾರಿಕಾ ಮತ್ತು ವಾಣಿಜ್ಯ ಇಲಾಖೆ
11. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಸಹಕಾರ ಇಲಾಖೆ
12. ಸರ್ಕಾರದ ಪ್ರಧಾನ ಕಾರ್ಯದರ್ಶಿ, ಕೈಮಗ್ಗ ಮತ್ತು ಜವಳಿ ಇಲಾಖೆ
13. ಸರ್ಕಾರದ ಕಾರ್ಯದರ್ಶಿ, ಕೌಶಲ್ಯಾಭಿವೃದ್ಧಿ ಇಲಾಖೆ
14. ಸರ್ಕಾರದ ಕಾರ್ಯದರ್ಶಿ, ಕೃಷಿ ಇಲಾಖೆ
15. ಸರ್ಕಾರದ ಕಾರ್ಯದರ್ಶಿ, ತೋಟಗಾರಿಕೆ ಇಲಾಖೆ
16. ಸರ್ಕಾರದ ಕಾರ್ಯದರ್ಶಿ, ರೇಷ್ಮೆ ಇಲಾಖೆ
17. ಸರ್ಕಾರದ ಕಾರ್ಯದರ್ಶಿ, ಪಶುಸಂಗೋಪನೆ ಇಲಾಖೆ
18. ಸರ್ಕಾರದ ಕಾರ್ಯದರ್ಶಿ, ಮೀನುಗಾರಿಕೆ
19. ಸರ್ಕಾರದ ಕಾರ್ಯದರ್ಶಿ, ವಸತಿ ಇಲಾಖೆ
20. ಆಯುಕ್ತರು, ಪಂಚಾಯತ್ ರಾಜ್, ಪಂಚಾಯತ್ ರಾಜ್ ಆಯುಕ್ತಾಲಯ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ
21. ಆಯುಕ್ತರು, ಗ್ರಾಮೀಣಾಭಿವೃದ್ಧಿ, ಗ್ರಾಮೀಣಾಭಿವೃದ್ಧಿ ಆಯುಕ್ತಾಲಯ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ
22. ನಿರ್ದೇಶಕರು, ಇ-ಆಡಳಿತ ಮತ್ತು ಎಸ್.ಐ.ಆರ್.ಡಿ. ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್

ರಾಜ್ ಇಲಾಖೆ

ಇಲಾಖೆ

ಪ್ರತಿಯನ್ನು ಮಾಹಿತಿಗಾಗಿ.

1. ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ ಸಚಿವರು, ಕರ್ನಾಟಕ ಸರ್ಕಾರ ಇವರ

ಆಪ್ತ ಶಾಖೆ ಇವರ ಮಾಹಿತಿಗಾಗಿ

2. ಮಾನ್ಯ ಸರ್ಕಾರದ ಮುಖ್ಯ ಕಾರ್ಯದರ್ಶಿಗಳು, ಕರ್ನಾಟಕ ಸರ್ಕಾರ, ಇವರ ಆಪ್ತಶಾಖೆ ಇವರ
ಮಾಹಿತಿಗಾಗಿ

3. ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿಗಳು, ಯೋಜನಾ ಕಾರ್ಯಕ್ರಮಗಳ ಸಂಯೋಜನೆ ಮತ್ತು
ಸಾಂಖ್ಯಿಕ ಇಲಾಖೆ ಇವರ ಮಾಹಿತಿಗಾಗಿ

4. ಕಛೇರಿ ಪ್ರತಿ.